



அருளாலயத்தில் திருவுருவச் சிலைக்கு மாலை!

குன்றக்குடி அடிகளார் மண்டபத்தில் நூற்றாண்டு விழா கல்வெட்டு!

சிவகங்கை,ஜன.31- முதலமைச்சர் மு.க. ஸ்டாலின் அவர்கள் நேற்று (30.1.2026) சிவகங்கை மாவட்டம், குன்றக்குடியில் உள்ள அருளாலயத்தில் நிறுவப்பட்டுள்ள தவத்திரு குன்றக்குடி அடிகளார் அவர்களின் திருவுருவச் சிலைக்கு மாலை அணிவித்து மரியாதை செய்து, தவத்திரு குன்றக்குடி அடிகளார் மணிமண்டபத்தில், தவத்திரு குன்றக்குடி அடிகளார் நூற்றாண்டு விழா கல்வெட்டினை திறந்து வைத்து, அவரது திருவுருவப் படத்திற்கு மணி தூவி மரியாதை செலுத்தினார்.

சமயம், இலக்கியம் மட்டுமின்றித் தமிழ் இலக்கிய உலகில் பேசுததிறன், எழுத்துத்திறன், இசைத்திறன் போன்ற பல துறைகளிலும் ஆழ்ந்த புலமை பெற்றவர், நூல்கள் பல படைத்துள்ளவர், குன்றக்குடி திருவண்ணாமலை ஆத்தினைத்தின் தலைவராகத் திகழ்ந்த தவத்திரு குன்றக்குடி அடிகளார் அவர்களை சிறப்பிக்கும் வகையில், முத்தமிழ் முறிஞர் கலைஞர் அவர்களால் 1969-ஆம் ஆண்டு தமிழ்நாடு சட்டமன்ற மேலவைக்கு உறுப்பினராக நியமிக்கப்பட்டார்.

முதலமைச்சர் மு.க. ஸ்டாலின் அவர்கள் தலைமையிலான அரசாங்கம், 2025-26

முதல்வர் மு.க.ஸ்டாலின் திறந்து வைத்தார்!

ஆம் ஆண்டிற்கான செய்தி மக்கள் தொடர்புத் துறை மாணியக் கோரிக்கையில், தவத்திரு குன்றக்குடி அடிகளார் நூற்றாண்டு விழா சிவகங்கை மாவட்ட அளவில் அரசு விழாவாகக் கொண்டாடப்பட்டு என்று அறிவிக்கப்பட்டது. அதனைத்தொடர்ந்து, முதலமைச்சர் அவர்கள் சிவகங்கை மாவட்டம், குன்றக்குடியில் உள்ள அருளாலயத்தில் நிறுவப்பட்டுள்ள தவத்திரு குன்றக்குடி அடிகளார் அவர்களின் திருவுருவச் சிலைக்கு மாலை அணிவித்து மரியாதை செய்தார்.

பின்னர், தமிழ்நாடு அரசின் செய்தி மக்கள் தொடர்புத் துறை சார்பில் அமைக்கப்பட்டுள்ள தவத்திரு குன்றக்குடி அடிகளார் மணிமண்டபத்திற்கு சென்று, தவத்திரு குன்றக்குடி அடிகளார் நூற்றாண்டு விழா கல்வெட்டினை திறந்து வைத்து, அங்கு நிறுவப்பட்டுள்ள தவத்திரு குன்றக்குடி அடிகளார் அவர்களின் திருவுருவச் சிலைக்கு அருகில் வைக்கப்பட்டிருந்த அவரது திருவுருவப் படத்திற்கு மணி தூவி மரியாதை செலுத்தி, அம்மணிமண்டபத்திலுள்ள புகைப்படங்களை பார்வையிட்டார்.

அதனைத் தொடர்ந்து "சட்டமேலவையில் அடிகளார்" மற்றும் "அடிகளார் அருடநெறிச் சுவடுகள் - 100" ஆகிய நூல்களை முதலமைச்சர் அவர்கள் வெளியிட்டார்.

இந்த நிகழ்ச்சியில், அமைச்சர்கள் கே.கே.எஸ்.எஸ்.ஆர். ராமச்சந்திரன், தங்கம் தென்னரசு, கே.ஆர். பெரியகருப்பன், மு.பெ.சாமிநாதன், சட்டமன்ற உறுப்பினர் திருமதி ஆ. தமிழரசி, முன்னாள் அமைச்சர் அன்வர் ராஜா, இந்திய கம்யூனிஸ்ட் கட்சியின் முன்னாள் மாநிலச் செயலாளர் இரா. முத்தரசன், இந்திய கம்யூனிஸ்ட் கட்சியின் மாநிலச் செயலாளர் மு. வீரபாண்டியன், தவத்திரு குன்றக்குடி பொன்னம்பல அடிகளார், தமிழ் வளர்ச்சி மற்றும் செய்தித்துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு.இரா.வைத்திராதன், சிவகங்கை மாவட்ட ஆட்சித் தலைவர் திருமதி கா. பொற்கொடி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (30.1.2026) சிவகங்கை மாவட்டம், குன்றக்குடியில் செய்தி மக்கள் தொடர்புத் துறை சார்பில் அமைக்கப்பட்டுள்ள தவத்திரு குன்றக்குடி அடிகளார் மணிமண்டபத்தில், தவத்திரு குன்றக்குடி அடிகளார் நூற்றாண்டு விழாவையொட்டி "அடிகளார் அருடநெறிச் சுவடுகள் - 100 நூலினை வெளியிட்டார்.

முதலமைச்சர்

மு.க. ஸ்டாலின் அவர்கள் நேற்று (30.1.2026) தமிழ் வளர்ச்சி மற்றும் செய்தித்துறை சார்பில் சிவகங்கை மாவட்டம், காரைக்குடி-கழனிவாசலில் 50 இலட்சம் ரூபாய் செலவில் நிறுவப்பட்டுள்ள வீரகவியரசர் முடியரசன் அவர்களின் திருவுருவச் சிலையை திறந்து வைத்தார்.



கழகத் தலைவர், முதலமைச்சர் மு.க.ஸ்டாலின் அவர்களை நேற்று (30.1.2026) முகாம் அலுவலகத்தில், கழக துணை அமைப்புச் செயலாளர் ஆஸ்மீன், தனது பிறந்தநாளையொட்டி சந்தித்து வாழ்த்துப் பெற்றார்.



நேற்று (30.1.2026) சிவகங்கை மாவட்டத்தில் பல்வேறு அரசு நிகழ்ச்சிகளில் கலந்து கொள்வதற்காக மதுரையிலிருந்து சிவகங்கை செல்லும் வழியில் தமிழ்நாடு முதலமைச்சர் மு.க.ஸ்டாலின் அவர்களுக்குப் பெருதிரளான பொதுமக்கள் உற்சாக வரவேற்பு அளித்தனர்.

வலுவான மாநிலங்கள், சுயமரியாதை உணர்வுள்ள மக்கள் என அனைவருக்கும் சம வாய்ப்புகள்!

வலுவான இந்தியாவுக்கான பாதை திராவிட மாடலே !

சென்னை,ஜன.31- சென்னை ஊ.டி.சி. கிராண்ட் சோழாவில் நடைபெற்ற என்.டி.டி.வி. (NDTV) தமிழ்நாடு மாநாட்டில், துணை முதலமைச்சர் உதயநிதி ஸ்டாலின் கலந்துகொண்டு சிறப்புரைப்பற்றினார்

அப்போது அவர், ``சமூக நீதி, மாநில உரிமைகள், சுய மரியாதை ஆகியவற்றை வோக்கமாகக் கொண்ட திராவிடத்தின் அவசியத்தை நாடு உணரத் தொடங்கியுள்ளது. அதன்படி, இந்தியா இதற்கு முன்பை விட வலுவாக எழும். வலுவான மாநிலங்கள், சுயமரியாதை உணர்வுள்ள மக்கள், அனைவருக்கும் சம வாய்ப்புகள் - இதுவே திராவிட மாடல், இதுவே வலுவான இந்தியாவுக்கான பாதை" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய சிறப்புரை வருமாறு:

அனைவருக்கும் என்னுடைய மாலை வணக்கம்.

என்.டி.டி.வி. (NDTV) தமிழ்நாடு மாநாட்டில், இத்தகைய சிறப்புச்சுரிய அவையோர் முன்னிலையில் உரைப்பாற்றுவதில் நான் மிகுந்த மகிழ்ச்சி அடைகிறேன். தமிழ்நாட்டில் சட்டமன்றத் தேர்தல் நெருங்கி வரும் வேளையில், இந்த மாநாடு முக்கியத்துவம் பெறுகிறது.

திராவிட கருத்தியல்

வரவிருக்கும் தேர்தல் தமிழ்நாட்டிற்கு, மிக மிக முக்கியத்துவம் வாய்ந்த தேர்தல் இது திராவிடத்திற்கும் பாசிச சக்திகளுக்கும் இடையிலான போராக இருக்கப்போகிறது. திராவிட கருத்தியல் என்பது அனைவராலும் கடைப்பிடிக்கப்படாடல், அது இந்தியாவை இன்னும் வலிமை யாக்கும் என்று நாங்கள் உறுதியாகப் புகிறோம்.

பேரறிஞர் அண்ணாவின் வரலாற்றுச் சிறப்புமிக்க வரிகளை இந்த அவையில் நினைவுகூர்கின்றோம்.

``நான் திராவிட இனத்தைச் சேர்ந்தவன். என்னை 'திராவிட' என அழைத்துக்கொள்வதில் பெருமைப்படுகிறேன். எங்களிடம் இந்த உலகத்துக்கு வழங்க திட்டமிடப்பட்டு, தெளிவான மற்றவைகளிடமிருந்து வேறுபட்ட சில திட்டமான, தனித்துவமான கொள்கைகள் உள்ளன என நம்புகிறேன்."

இவை வெறும் வார்த்தைகளே முழுக்கமே அல்ல. இது சுயமரியாதைக்கான பிரகடனம், சமூக நீதி மற்றும் மாநில உரிமைகளுக்கான அசைக்க முடியாத அப்பயணிப் பின் வலையப்பாடு. ஒரு குறிப்பிட்ட நிலப்பகுதியைச் சேர்ந்த மக்களின் விருப்பத்தின் விளைவாக பிரந்த ஒரு கருத்தியல், முழு தேசத்தையும் எவ்வாறு வலுப்படுத்த முடியும் என்று உங்களில் பார் என்னும் கேட்கலாம். இந்த கேள்வி எனக்கு ஆச்சரியமூட்டவில்லை.

சமத்துவத்தின் மூலமான ஒற்றுமை

ஒன்றைத் தெளிவாகப் பதிவு செய்ய விரும்பப்படுகிறேன். திராவிட கருத்தியல் என்பது, பிரிவினையை தூண்டுவதல்ல. உண்மையில், அது பிரிவினைக்கு எதிரானது. திராவிடம் அனைவரையும் உள்ளடக்கியது. இது ஆதிக்கத்தால் விளையும் ஒருங்கிணைக்கப்படல் அல்ல. சமத்துவத்தின் மூலமான ஒற்றுமையையே வலியுறுத்துகிறது.


தந்தை பெரியார் அவர்கள் சுயமரியாதை இயக்கத்தைத் தொடங்கியபோது, சில சுயமனவாதிகள் அது தேச ஒற்றுமைக்கு எதிரானது என்று சித்தரித்தார்கள். ஆனால், அவர் சமூகநீதி காக்கும் திராவிட இயக்கத்திற்குத் தலைமை தாங்கி அதை தீவிரமாக முன்னெடுத்தார்.

திராவிட இயக்கத்தான்

நூறு ஆண்டுகளுக்கு முன்பு, அரசு அலுவலகங்களில் சமூக நீதியாகவும் கல்வி நிலையங்களில் பித்தகம் மற்றும் ஒடுக்கப்பட்ட மக்களுக்கும் இடமே இல்லாதது. பெரும்பாலான வழக்கறிஞர்கள், மருத்துவர்கள் மற்றும் பெற்றியாளர்கள் உயர்சாதிப்பிரதாரகவே இருந்தனர். இந்தத் தடைகளைத் தகர்த்து, அவற்றை மக்கள்மயப்படுத்தியது திராவிட இயக்கம் தான்.

திராவிட இயக்கம் தமிழ்நாட்டில் மட்டுமல்ல, நாடு முழு வதிலும் சமூக நீதிக்காக குரல் எழுப்பியது. தந்தை பெரியார் குடும்பக் பாக்டர் அம்மேத்கரும் சமூக நீதி மற்றும் ஒடுக்கப்பட்ட மக்களின் முன்னேற்றத்தில் ஒரே மாதிரியான பிடிப்பை

சென்னையில் நடைபெற்ற என்.டி.டி.வி. தமிழ்நாடு மாநாட்டில், துணை முதலமைச்சர் உதயநிதி ஸ்டாலின் சிறப்புரை!



கொண்டிருந்தனர். அவர்கள் காட்டிய கொள்கை வழியில், எங்கள் தலைவர் முத்தமிழறிஞர் கலைஞர் அவர்கள் மண்டல ஆணைய அறிக்கையை அமல்படுத்துவதில் உறுதியாக நின்றார்.

பொதுமக்களுக்கு மத்தியிலும், முன்னாள் பிரதமர் திரு. வி.பி. சிங் அவர்களுடன் இணைந்து மண்டல ஆணைய பரிந்துரைகளை அமல்படுத்தினார் கலைஞர். அதுமட்டுமின்றி 2007-இல், தி.மு.க. அங்கம் வகித்த ஊகிய முற்போக்குக் கூட்டணி (UPA) அரசு, இடஒதுக்கீட்டை ஒன்றிய அரசின் கல்வி நிறுவனங்களுக்கும் விரிவுபடுத்தியது. இதன் மூலம் பின்தங்கிய சமூகத்தைச் சேர்ந்த ஏராளமானோர் பயனடைந்தனர்.

சமூக நீதித் தலைநகரம்

மும்மை இந்தியாவின் பொருளாதார தலைநகராகவும், டெல்லி நிர்வாகத் தலைநகராகவும் இருப்பது போல, தமிழ்நாடு இந்தியாவின் சமூக நீதித் தலைநகராக திகழ்கிறது. நாங்கள் எப்போது மாநில உரிமைகளைக் கோரினாலும், டெல்லியில் உள்ள ஆட்சியாளர்கள் அதைத் தேசவிரோதமானதாக சித்தரிக்கிறார்கள். "மாநிலத்தின் கல்வி உரிமையில் ஒன்றிய அரசு தலையிடக் கூடாது" என்று நாம் சொன்னால், பா.ஜ.க. இடம்பிடிக்கிறது. "சுகாதாரத் துறையில் ஆக்ரிபிடி செய்வது தீர்ப்பு" என்று சொன்னால் பா.ஜ.க. எரிச்சலடைகிறது.

மாநில அரசுகளின் அல்லது மக்களின் விருப்பத்தைப் பற்றி கவலைப்படாமல், எதையும் திணிக்கலாம் என்று ஒன்றிய அமைச்சர்களும், ஆளுநர்களும் நினைக்கிறார்கள்.

தினிக்க முயல்வதற்காக, 1968-இல் பேரறிஞர் அண்ணா வழங்கிச்சென்ற இருமொழிக் கொள்கையே தமிழ்நாட்டின் வளர்ச்சிக்கு முக்கியக் காரணம். 1960களில், அலுவல் மொழியாக ஆங்கிலத்தை அகற்ற முயற்சிகள் மேற்கொள்ளப்பட்டபோது, தி.மு.க. இந்தி திணிப்புக்கு எதிராகப் போராட்டத்தைத் தொடங்கியது. நமது கழகத் தொண்டர்கள், குறிப்பாக மாணவர்கள், அதைமக்கள் இயக்கமாக மாற்றி, மொழி வறியை வெற்றிகரமாக தடுத்தனர். நமது சமூக நீதி மற்றும் மொழிக் கொள்கைகளின் விளைவுகள் இன்று தெளிவாகத் தெரிகின்றன.

திராவிட மாடல் மீதும், இருமொழி கொள்கை மீதும், கேள்வி எழுப்புவதற்கு நமது எதனைகளே பதிலாக அமைகின்றன. இந்தத் திணிப்பு தமிழ் மொழிக்கு மட்டும் அச்சுறுத்தல் அல்ல. அது ஏற்கனவே வட மாநிலங்களில் பல மொழிகளை உண்டு சொரித்துவிட்டது. அதனால்தான், நம் மாண்புமிகு முதலமைச்சர் இந்தத் திணிப்புக்கு எதிராக உயர்த்திய குரல், நாடு முழுவதும் எதிரொலித்தது.

தமிழ்நாட்டிற்கு வர வேண்டிய 3,500 கோடி ரூபாய் கல்வி நிதியை, இன்னும் ஒன்றிய அரசு வழங்கவில்லை. 10,000 கோடி ரூபாய் தருவதாக இருந்தாலும், தமிழ்நாடு மும்மொழிக் கொள்கையை ஏற்காது என்று முதலமைச்சர் உறுதிப்படுத்தி விதித்தன.

கல்வி நிதி மட்டுமல்ல, இயற்கைச் சிற்றங்களின் போது தரவேண்டிய நிர்வாக நிதியைக் கூட ஒன்றிய அரசு முறை யாக எடுக்கவில்லை. கடந்த 10 ஆண்டுகளில், தமிழ்நாடு கோரிய நிர்வாக நிதியில் வெறும் 17 சதவிகிதத்தை மட்டுமே ஒன்றிய அரசு வழங்கி இருக்கிறது. மதுரை மற்றும் கோவை மெட்ரோ திட்டங்கள், ஒர் விமான நிலையத் திட்டம் ஆகியவற்றின் இன்னும் ஒப்பந்தம் இல்லை. மதுரை எம்ப்ஸ் (AIMS) கட்டுமானத்தை எட்டு ஆண்டுகளுக்கும் மேலாக இழுத்தடித்து வருகின்றனர்.

இதுதான் திராவிட மாடல்!

ஒன்றிய அரசு அதிகாரத்தை குவித்து, இன்று விசாரணை அமைப்புகளையும் ஆளுநர்களையும் தவிரவும் பயன்படுத்தி, ஐந்தாய்க் நீதியைக் தோற்றெடுக்கப்பட்டு அரசாங்கத்தைச் சீர்குலைக்கப் பார்த்தது. மக்களால் தோற்றெடுக்கப்பட்ட சட்டமன்றம் நிறுவேற்றிய மனிதாக்கங்களுக்கு ஆளுநர் ஒப்புதல் வழங்குவதில்லை.

பா.ஜ.க. விரும்புவது ஒன்றைத்தன்மை கொண்ட இந்தியாவை, ஒற்றையையான இந்தியாவை அல்ல. அவர்களின் நோக்கமெல்லாம் ஒரே நாடு, ஒரே கலாச்சாரம், ஒரே மொழி, ஒரே மதம், ஒரே உணவு, ஒரே தேர்தல் என்பது தான். மாநிலங்களை பா.ஜ.க. அபிவிருத்தி முடிக்கிறது. எல்லா மாநிலங்களிலும் பொய்மை அரசுகளை அமைக்க விருப்பம். அதன் மூலம் டெல்லியில் இருந்து ரிமோட் கண்ட்ரோல் மூலம் மாநிலங்களை இயக்க நினைக்கிறார்கள்.

அவர்கள் மாநிலங்களை நகராட்சிகளாக மாற்றப் பங்கிற்றார்கள்.

திராவிடம் இந்திய அரசியலமைப்பால் உறுதிப்படுத்தப்பட்ட கூட்டாட்சிக் கொள்கைகளை குமைக்க முயலும் எந்த முயற்சியையும் தொடர்ந்து எதிர்க்கிறது. இதுவே பா.ஜ.க. திமுகவை அச்சுறுத்தலாகக் கருதுவதற்கான முக்கிய காரணம். எனவே, அவர்கள் எங்களை அடக்குவதற்கு எல்லா முயற்சிகளையும் மேற்கொள்கின்றனர். பா.ஜ.க. பல மாநில கட்சிகளை விமர்சிக்கிவிட்டது.

சென்னைக்கு அண்மையில் வந்த ஒன்றிய பிரதமர் நரேந்திர மோடி, "தமிழ்நாட்டிற்கு பதிவு செய்துள்ளது - 11.19 சதவீதம்" என்று கூறினார். நமது முதலமைச்சர் அதற்கு அவர்களின் "படா எஞ்சின் தமிழ்நாட்டில் ஒருபோதும் ஓடாது" என்று பதிவு கொடுத்தார். இதற்கெல்லாம் எதிராக திராவிட மாடலின் ஒற்றை எஞ்சின் மிகவும் சக்திவாய்ந்தது. பயனுள்ளது மற்றும் மக்களுக்கு உகந்தது.

சாதனைகளின் பட்டியல்

திராவிட மாடல் அரசின் சில முக்கிய சாதனைகளை இங்கு பட்டியலிட விரும்புகிறேன்.

13 ஆண்டுகளுக்குப் பிறகு, தமிழ்நாடு இரட்டை இலக்க வளர்ச்சி விகிதத்தைப் பதிவு செய்துள்ளது - 11.19 சதவீதம். இது நாட்டிலேயே அதிகம். தமிழ்நாட்டில் உயர் கல்வி பயில்வோரின் மொத்த சேர்க்கை விகிதம் (Gross Enrolment Ratio) 52% ஆக உள்ளது - இது அமெரிக்காவை விட அதிகம். ஸ்காண்டினேவிய நாடுகளுடன் ஒப்பிடத்தக்கது. தமிழ்நாட்டின் மொத்த மாநில உள்நாட்டு உற்பத்தி (GSDP) ரூ.17.23 லட்சம் கோடியாக உயர்ந்துள்ளது. மாநிலத்தின் தனி நாள் வருமானம் ரூ.3.58 லட்சமாக உள்ளது. இந்த டேசிய ராசரிமைய விட 1.74 மடங்கு அதிகம்.

ஒன்றிய அரசின் உயர்கல்வி நிறுவனங்கள் தரவரிசையில், தமிழ்நாட்டைச் சேர்ந்த 33 கல்லூரிகள் நாட்டின் முதல் 100 கல்லூரிகளில் இடம்பிடித்துள்ளன. இந்தியாவின் 11.2 சதவிகித மக்கள் வுருமைக் கோட்டிற்கு கீழே வாழ்கின்றனர். ஆனால், தமிழ்நாட்டில் வெறும் 1.43 சதவிகித மக்கள் மட்டுமே வுருமைக் கோட்டிற்கு கீழே உள்ளனர். இன்று தமிழ்நாடு இந்தியாவின் முன்னணி பொருளாதாரங்களில் ஒன்றாக விளங்குகிறது. இந்த வேகத்தில் பயணக்கும் நாம் 2030-ஆம் ஆண்டுகளுக்கு டிராவிடின் பார்வையிலான மாநிலவாதை இலக்காகக் கொண்டுள்ளோம்.

திராவிட மாடல்

வரும் ஆண்டுகளில், திராவிட மாடல் தமிழ்நாட்டை, புதிய உயரங்களுக்கு அழைத்துச் செல்லும். வலுவான இந்தியாவைக் கட்டியமைப்பதில் முக்கிய பங்காற்றும். இந்நேரத்தில், பா.ஜ.க. தமிழ்நாட்டைக் கைப்பற்ற எடுக்கும் எந்த முயற்சியும் பலனளிக்கப் போவதில்லை. நமது மாண்புமிகு முதலமைச்சர் முத்துவேல் கருணாநிதி ஸ்டாலின் அவர்கள் தலைமையிலான தி.மு.க.கழகம் பாசிச சக்திகளை நீச்சியம் தோற்கடித்து, வரவிருக்கும் சட்டமன்றத் தேர்தலில் வெற்றி பெறும்.

எங்களை பொறுத்தவரை சமநர்மமே அனைத்திற்கும் மேலானது. சமநர்மம் என்பது அனைவரும் சமமான சமூகம். நீதியை அடிப்படையாகக் கொண்டு வழிநடத்தப்படும் நிர்வாகம். இங்கு அடிப்படையிலான பாதுகாட்டுக்கு இடமில்லாதது. சமூக நீதி, மாநில உரிமைகள், சுயமரியாதை ஆகியவற்றை வோக்கமாகக் கொண்டு, திராவிடத்தின் அவசியத்தை நாடு உணரத் தொடங்கியுள்ளது. அதன்படி இந்தியா இதற்கு முன்பை விட வலுவாக எழும். வலுவான மாநிலங்கள், சுயமரியாதை உணர்வுள்ள மக்கள், அனைவருக்கும் சம வாய்ப்புகள் - இதுவே திராவிட மாடல், இதுவே வலுவான இந்தியாவுக்கான பாதை.

இவ்வாறு துணை முதலமைச்சர் உதயநிதி ஸ்டாலின் சிறப்புரைப்பற்றினார்.

பங்கேற்றவர்கள்

என்.டி.டி.வி.யின் தலைமை நிர்வாக அலுவலர் ராகுல் கன்வால், தலைமை அலுவலர் அலுவலர் ராகுல் ஷா, நிர்வாக இயக்குநர் வீர் ராகுல். மேலாண்மை ஆசிரியர் சிவ அருள், ஆசிரியர் (அரசியல்) வசுதா வேலுஜேகோபன், புகழ் நிரூபர், சாம் மேனியல், புகழ் அரசு அதிகாரிகள், பத்திரிகை மற்றும் ஊடகத் துறையினர் உள்பட பலரும் கலந்துகொண்டனர்.